



Eritrean National Council for Democratic Change
Executive Office
encdc.ex@gmail.com

መግለጺ ኤርትራዊ ሃገራዊ ባይቶ ንዲሞክራሲያዊ ለውጢ ብዛዕባ ኣብ ትግራይ ተባሪዑ ዘሎ ኩናት

ካብ ወጋሕታ 4 ሕዳር 2020 ማዕከናት ዜናታት ፈጅራላዊ መንግስቲ ኢትዮጵያን፣ ክልላዊ መንግስታት ትግራይን ኣምሓራን፣ ኣብ ትግራይ ኩናት ከም ዝተባረዘ ብወግዳ ዝሕብር ብብወገናም ዝሃብዎ መግለጺታት ተሸታፊና፣ ህዝቢ ኢትዮጵያ ብሓዲጋ ለቡዳ ሕማም ኮሮና ቫይረስን፣ ብሰፊሕ ዘመተ ኣንበጣን ኣብ ዝሳቕየሉ ዘሎ እዋን መርድእ ኩናት ምስማዕ ኣዝዩ ኣጉሃይን ኣሕዛንንዮ።

ኣብ ኢትዮጵያ ከምዕብል ዝጸነሐን ዘሎን ዝተሓላለኹ ሓደገኛ ፖለቲካዊ ክስተታት ብደቂቕ ክንከታተሎ ጸኒሕና ኣለና። ብፍላይ ድማ ብወገን ህዝብናን ተቃላስቲ ሓይልታቱን ኩኑን ዝኾነ ኣብ ውሽጣዊ ጉዳይ ጎረቤት ሃገር ኢትዮጵያ ቐጥታዊ ኢድ ኣእታውነት ምልካዊ ጉጅለ ህግደፍ ንኤርትራ ክቢድ ሳዕቤን ብምኽታል ንልዑላውነት ሃገርናን ሓድነት መረትናን ዓቢ ሰግኣት ከም ዘለና ብተደጋጋሚ ክንገልጽ ጸኒሕና ኢና።

እዚ ኣብ ኢትዮጵያ ብናህሪ ዝምዕብል ዘሎ ኩነታትን ምስኡ ተዛሚዶ ዝኸይድ ኣሰላልፋ ሓይልታት ኢትዮጵያን፣ ንኢትዮጵያን ንዘናናን ናብ ሓደገኛ ቅልውላው ክመርሓ ምዃኑ ዓለም ብምሉኡ ዝከታተሎ ዘሎ ሓቂ ኢዩ።

ህዝቢ ኤርትራን ሃገራውያን ሓይልታቱን መስርሕ ልምዓታን ዕብይታን ኢትዮጵያ ዝኾልፍ ዓውደ ጽዑቕ ኩናት ምብርዑ ኣዚዩ ከም ዘሕዝኑ ውሁብ ኢዩ። ኩናት ሕድሕድ ዝወሰደ ጊዜ ብዘየገድስ፣ ዝቀዘፎ ህይወት ንጹሃት ዜጋታትን ዘዕንዎም ንብረትን ትሕተ ቅርጻን ክትግምቶ ዘሸግር ክቢድ ዋጋ ኢዩ ዘሰዕብ። እዚ ኣብ መንጎ ፈጅራላዊ መንግስቲ ኢትዮጵያን ክልል ትግራይን ዝካየድ ዘሎ ኩናት ሓድሕድ ንኹሎም ኢትዮጵያውያን ዝትንክፍ ኩናት ኢዩ። ናይዚ ኩናትዚ ክቢድ ዋጋ ዝኸፍሉ ብቐንዱ መላእ ውጹዓት ህዝቢታት ኢትዮጵያ ኢዮም።

እዚ ኣዕናዊ ኩናት ሓድሕድዚ ናይ ዓሰርታት ኣሻሓት ንጹሃት ዜጋታት ህይወት ከይቀዘፈን፣ ስፍሓቱ እናወሰኸ ብቐጥታ ናብ ሰፊሕ ክባቢታት ትግራይን ኣምሓራን ከይተሰጋገረን፣ ብዝዝኾነ መልክዕ ናብ ካልእ ክልላት ኢትዮጵያውን ከይለሓመን ከሎ፣ ክልቲኦም ተጻባእቲ ኣካላት ልዑል ነፍስ ምቁጽጻር ብምውናን፣ ነዚ ተባሪዑ ዘሎ ኣዕናዊ ኩናት ብቕልጡፍ ደው ክብሉን ብዘይወዳል ሕደር ሰላማዊ ፍታሕ ንምርካብ ኣብ ዘተ ክኣትውን ንጽውዕ። ከምኡውን ሕብረት ኣፍሪቃን፣ ቤት ምኽሪ ጸጥታ ሕቡራት ሃገራትን ነዚ ኩናትዚ ጠጠው ንምባልን ሰላማዊ ፍታሕ ንምርካብን ቅልጡፍ ዝተወሃሃደ ጸዕርታት ከካይዱ ንጽውዕ። ኤርትራዊ ሃገራዊ ባይቶን ኩሎም ኤርትራውያን ደለይቲ ፍትሕን፣ ኣብ ጎረቤት ሃገርን ኣብ ዞናን ሰላምን ርግኣትን ክህሉ ስለ ዘገድሰና ናብኡ ንምብጻሕ ዝግበር ጸዕርታት ወትሩ ከም ዘተባብዑን ዓቕምም ዘፍቕዱ ኣስተዋጽኦ ከም ዝገብሩን ድሉ-ዋትዮም።

እዚ ኣዕናዊ ተረኽቦዚ ንሃገርና ኤርትራ ኣዝዩ ዝትንክፍ ክኸውንዮ። ገባቲ ጉጅለ ህግደፍ ቀንዲ መሳደርን ኣካል ናይዚ ኣብ መንጎ ኢትዮጵያውያን ተባሪዑ ዘሎ ኩናትን ኮይኑ ብምህላው፣ መሬት ኤርትራውን መናሃርያ ናይዚ ውግእዚ ክገብር ዝኸለል ብዙሕ ምልክታት ኣሎ። ካብዚ ተበጊስና ድማ ጉጅለ ህግደፍ፣ ከም ልማዱ ንህዝብና ኣብ ዘይምልከቶ ጉዳይ ኣእቲዩ ሃገርና ኤርትራ ሰፍ ዘይብል ዋጋ ክትከፍል ምዃና ርግጽ እዩ። ስለ ዝኾነ ድማ፣ ስራዊትን ህዝብን ኤርትራ ኣንጻርዚ ኣዕናዊ ተግባራት ምልካዊ ጉጅለ ህግደፍ ብትሪ ደው ንክብል፣ ኤርትራዊ ሃገራዊ ባይቶ ኣትሪሩ ይጽውዕ።

ኣብዚ መዳይዚ ኩሎም ዝምልከቶም ኣህጉራውያን ውድባትን ሃገራትን ከምኡውን ፈጅራላዊ መንግስቲ ኢትዮጵያን ክልላዊ መንግስቲ ትግራይን፣ ነቲ ኣብ ኢትዮጵያ ብሓፈሻ፣ ኣብ ክልል ትግራይ ከኣ ብፍላይ ዝነበር ኤርትራዊ ስደተኛ ግዳይ ናይዚ ውግእዚ ንኸይከውን፣ ዘድቢ ምክብኻብ ክግበረሉ ምሕጽንታና ነቕብ። ካብቲ ውግእ ዝካየድሉ ቦታታት ኣሊዮም ሰላም ናብ ዝረኽቡሉ ቦታታት ንኸዕዝ ክተሓባበርዎ ድማ ምሕጽንታትና ነቕርብ።

ፈጻሚ ቤት ጽሕፈት
ኤርትራዊ ሃገራዊ ባይቶ ንዲሞክራሲያዊ ለውጢ
05/10/2020